
ધૂમખર્ચ | જામ્યુકોની ચૂંટણી શાખાએ રૂા. 23.91 લાખનો ખર્ચ કર્યો

પાઇપલાઇન અને સીસી 
રોડના ખર્ચ મંજૂર

ભાસ્કર ન્યૂઝ. જામનગર
જામ્યુકાેની ચુંટણી શાખાએ ગત 
નવેમ્બર માસમાં તથા બીજી ડિસેમ્બર 
સુધીમાં રૂા. 23.91 લાખનો ખર્ચ 
કર્યો છે તેમાંય ઇ-વોટીગથી માત્ર બ 
મત પડયા તે માટે રૂા. 1111819નો 
ખર્ચ થયો છે જેની કમિટીને જાણ 
કરાઇ હતી અા ઉપરાંત જામનગર 
મનપાની સ્ટેન્ડીંગ કમિટીએ પાઇપ 
લાઇન તથા સિમેન્ટ રોડ માટે ખર્ચ 
મંજુર થયો છે.

જામનગર મ્યુનિસીપલ 
કોર્પોરેશનની ચુંટણી ગતવર્ષમાં 
યોજાઇ જેમાં પ્રથમ વખત ઇવોટીગ 
સુવિધાઓ પણ હતી પરંતુ આ 
પધ્ધતિથી મત માત્ર બે જ પડયા અને 
તેની તમામ વ્યવસ્થાનો ખર્ચ રૂા. 
111819 થયાનું ચુંટણી શાખાએ 
સ્ટેન્ડીંગ કમિટીને જણાવ્યું છે આ 
ઉપરાંત ફર્નિચર, કલરકામ, મંડપ 
ભાડા, વીડીયો ગ્રાફી, ચા-કોફી, 

મત ગણતરીના દિવસે કેટરીંગના 
સવા લાખ, ફોર્મ વગેરે છપાવવાના 
ખર્ચ મળી ચુંટણી શાખા દ્વારા રૂા. 23 
લાખ 91 હજારનો ખર્ચ થયો છે. 

સંસદ સભ્ય પૂનમબેન માડમની 
ગ્રાંટમાંથી સિમેન્ટ રોડ અને સિમેન્ટ 
બ્લોક બનાવવા માટે રૂા. 16.80 
લાખનો ખર્ચ મંજુર થયો છે તથા 
સોલેરીયમ વિસ્તારમાં પાઇપલાઇન 
નેટવર્ક મજબુત કરવા માટે 
પાઇપલાઇનના ખર્ચ માટે રૂા. 2.88 
લાખ મંજુર કરાયો છે, દિ.પ્લોટ-
49થી 58 સુધી 350 એમએમ 
ડાયાની પાઇપલાઇન માટે વધારાના 
રૂપિયા 9.37 લાખ મંજુર કરાયા છે 

તેમજ સ્ટેશનરી માટે વધારાના રૂા. 
2 લાખ તથા ભૂગર્ભ ગટરના ઝોન-
3માં મજબુતીકરણ માટે રૂા. 4 લાખ 
મંજુર કરાયા છે.

ચેરમેન કમલાસિંહના અધ્યક્ષ 
સ્થાને મળેલી કમિટીની મિટીગમાં 
મેયર પ્રતિભાબેન ડેપ્યુટી મેયર 
ભરતભાઇ તથા નવ સભ્યો ઉપસ્થિત 
રહ્યા હતાં અને સ્ટેન્ડીગના ઠરાવો 
અંગે ગાઢ ચર્ચાઓ કરી હતી.

બે ઇ-વોટિંગનો ખર્ચ ~ 111819 થયો !
400 ઢોરને ચાર લાખનો ચારો
છેલ્લા એક અઠવાડીયામાં કોર્પોરેશનના ઢોરના ડબ્બામાં રહેલા 400 
ઢોર માટે ચાર લાખનો ચારો ખરીદાયો છે લીલો ધાસચારો રૂા. 75ના 
મણ લેખે ખરીદાય છે અને જુદા-જુદા બીલ 1-1 લાખની મર્યાદામાં 
કમિશનરની મંજુરી લઇને ખરીદાય છે.

જામનગર, ખંભાળિયા, કાલાવડ, દ્વારકા, ભાણવડ, ધ્રોલ 10 રાજકોટ,  રવિવાર,  3  જાન્યુઆરી, 2016

ન્યૂઝ ઇન બોકસ

જામજોધપુર | જામજોધપુર તાલુકાના ધુનડા ગામમાં 
સતપુરણધામ આશ્રમ મુકામે સદગુરૂ જેન્તીરામ બાપાની 
જગ્યામાં પવિત્ર પુનમના દિવસે શાસ્ત્રી ભાવેશ શીલુના 
સાિનધ્યમાં ગુરૂજ્ઞાનગમ શિબીરનું આયોજન કરવામાં 
આવ્યું હતું આ પ્રસંગે અનેક ભાવિકોએ ગુરૂજ્ઞાન 
શિબીરનો લાભ લીધો હતો આ શીબીરમાં પધારેલ 
ભાવિકજનોને ગુરૂ અને શિષ્યનો મહિમા સમજાવ્યો 
અને ત્યાર બાદ ભાવ ભજન સંધ્યાનું પણ આયાેજન 
કરવામાં આવેલ તેમજ ભાવિકજનો દ્વારા મહાપ્રસાદનો 
લાભ લીધો હતો.

જામજોધપુર તાલુકાના ધુનડા 
ગામમાં ગુરુજ્ઞાન શિબિર યેાજાઇ

જામજોધપુર | જામજોધપુરમાં આજે તા. 3ના રોજ 
અત્રે 8 કલાકે પાટીદાર આંદોલન સમિતિ જામજોધપુર 
દ્વારા તાલુકાના પાટીદાર ભાઇઓ-બહેનો તેમજ યુવા 
વિધાર્થીઓ માટે મહાસભાનું આયોજન પટેલ સમાજ 
મુકામે કરવામાં આવેલ છે આ સભામાં સૌરાષ્ટ્ર ઝોનના 
કન્વીનર લલિત વસોયા, મોરબી જિલ્લા કન્વીનર મનોજ 
પનારા, બોટાદ જિલ્લા કન્વીનર દિલીપભાઇ આબવા, 
જુનાગઢના કન્વીનર કેતન પટેલ, માળિયાના કન્વીનર 
જગદીશ પટેલ વગેરે મહાસભામાં ઉપસ્થિત રહેશે.

જામજોધપુરમાં આજે સૌરાષ્ટ્ર 
ઝોનના પાંચમા કન્વિનરી પધારશે

જામનગર | મહેશ્વરી મેઘવાર સમુહલગ્ન સમિતિના 
આયોજન મુજબ કુલ 31 નવદંપતિઓ પ્રભુતામાં પગલા 
માડશે આ નવદંપતિઓના જ્ઞાતિના રિતરીવાજ મુજબ 
લગ્ન છપાવવા, લખવા માટે તેમજ સમુહલગ્નના આ 
શુભ કાર્યોનું આયોજન સારી રીતે થઇ શકે તે માટે 
જ્ઞાતિજનોના વડીલોના, ધર્મગુરૂઓના, મંતવ્ય, સુચનો 
જાણવા તેમજ જરૂરી ચર્ચા-વિચારણા કરવા માટે તા. 3ને 
રવિવાર સવારે 10 થી 1 વાગ્યા સુધી ડો. બાબાસાહેબ 
આંબેડકર હોલ સાત રસ્તા પાસે જામનગરમાં એક 
મિટીગનું આયોજન કરવામાં આવ્યું છે જેમાં સર્વે 
જ્ઞાતિજનો, ધર્મગુરૂઓ તથા વર-કન્યાના વાલીઓએ 
સહકુુટુંબ હાજર રહેવા જણાવાયું છે.

જામનગરમાં મહેશ્વરી મેઘવાર 
સમાજમાં સમૂહલગ્ન માટે મિટિંગ

જામનગરના બેદિલને 2 એવોર્ડ
ભાસ્કર ન્યૂઝ. જામનગર

જામનગર સાહિત્યકાર બેદિલ ડાે. 
અશોક ચાવડાને હાસ્ય કવિત સંગ્રહ 
તેમજ ગંભીર સાહિત્ય એમ બંને માટે 
એવોર્ડ અપાયા છે. તાજેતરમાં જ 
ગુજરાત સાહિત્ય અકાદમીએ જાહેર 
કરેલ શ્રેષ્ઠ પુસ્તક પારિતોષિક-2012 
અંતર્ગત ડૉ. અશોક ચાવડા 
‘બેદિલ’ના ગઝલસંગ્રહ ‘પગરવ 
તળાવમાં’ની કવિતા વિભાગ-3 અને 
હાસ્યકવિતાસંગ્રહ ‘પીટ્યો અશ્કો’ની 
હાસ્યવ્યંગકટાક્ષ વિભાગ-3 માટે 
પસંદગી કરવામાં આવી છે. 

આગામી દિવસોમાં આ 
પારિતોષિકો પૈકી તેમને શિલ્ડ, 
પ્રમાણપત્ર અને રોકડ રકમ એનાયત 
કરવામાં આવશે. અત્રે ઉલ્લેખનીય 
છે કે અશોક ચાવડા ‘બેદિલ’ને 
‘ડાળખીથી સાવ છૂટા’ કાવ્યસંગ્રહ 
માટે ‘સાહિત્ય અકાદમી યુવા 
પુરસ્કાર-2013’, દિલ્હી સાહિત્ય 
અકાદમી, ભારત સરકારે એનાયત 
કર્યો છે. આ જ કાવ્યસંગ્રહ માટે 
તેમને ગુજરાત સરકારનો પણ 
‘દાસી જીવણ એવોર્ડ’ એનાયત 
કરવામાં આવ્યો છે. વધુમાં તેમના 

સમગ્ર સર્જન માટે વર્ષ-2012ના 
વર્ષનો ‘યુવા ગૌરવ પુરસ્કાર’ પણ 
ગુજરાત સાહિત્ય અકાદમી, ગુજરાત 
સરકાર દ્વારા અર્પણ કરવામાં આવ્યો 
છે. આમ, શિષ્ટ સાહિત્ય, વ્યંગ 
સાહિત્ય અને પ્રતિબદ્ધ સાહિત્ય 
એમ ત્રણેય સ્વરૂપોમાં અશોક ચાવડા 
સુપેરે સક્રિય છે. ‘કવિલોક’, ‘કુમાર’ 
અને ‘ઉદ્દેશ’ જેવાં સામયિકોનાં 
પૂર્વ સહસંપાદક અને કવિ-
વિવેચક-સંશોધક-અનુવાદક એમ 
સાહિત્યક્ષેત્રે કાર્યરત ડૉ. અશોક 
ચાવડા ‘બેદિલ’ હાલ ગુજરાત 
આયુર્વેદ યુનિવર્સિટીમાં આસિસ્ટન્ટ 
રજિસ્ટ્રાર તરીકે સેવાઓ આપે છે. 
સાહિત્યની સાથેસાથે ઉજ્જવળ 
શૈક્ષણિક કારકિર્દી ધરાવનાર 
‘બેદિલ’નો પ્રથમ ગઝલસંગ્રહ 
‘પગલાં તળાવમાં’ 2003ના વર્ષમાં 
પ્રકટ થયો હતો, જેની બીજી આવૃત્તિ 
સાથે 2012માં પ્રકટ થયેલાં તેમનાં 
પુસ્તકોમાં ‘પગરવ તળાવમાં’ 
(ગઝલસંગ્રહ), ‘તું કહું કે તમે’ 
(ગીતસંગ્રહ), ‘પીટ્યો અશકો’ 
(હાસ્યકવિતાસંગ્રહ) , ‘શબ્દોદય’ 
(વિવેચનસંગ્રહ), ઇત્યાદી મુખ્ય છે.

લોકોને પડતી હેરાનગતિના પગલે ભાણવડના ચીફ ઓફિસરનું પગલું

કંપનીની અવળચંડાઇ થી 
અનેક કામો ટલ્લે ચઢતા હતા

ભાસ્કર ન્યુઝ મોટા કાલાવડ
ભાણવડમા શનિવારે ખાનગી કંપની 
અને નગરપાલિકા ભુગર્ભ ગટર 
અને કંપનીની   અવળચંડાઇ ના મુદે 
સામસામી આવી ગઈ હતી. જેમા 
ભાણવડના ચિફ ઓફીસરે ફોજદારી 
ગુનો નોંધાવતા શહેરભરમા ચકચાર 
મચિ ગયી હતી.

ભાણવડના નવિનયૂકત ચિફ 
ઓફીસર ફુરકાન ગિરાચે શનીવારે 
એલ એન્ડ ટી કંપની અને પાણી પુરવઠા 
બોર્ડ વિરૂધ્ધ વિધિવત શનીવારે ફરીયાદ 
કરવામા આવી હતી. ઉલ્લેખનીય 
છેકે એક જવાબદાર ઓફીસર દ્વારા 
શનીવારે સરાહનીયા પગલુ લેવાયુ 
હતુ. અને ચિફ ઓફિસરને મળતી 
રોજ બ રોજ ની ફરીયદો નો નિકાલ 

કરવા શનીવારે ચિફ ઓફિસર પોલીસ 
સ્ટેશન પહોચિ ગયા હતા. કંપની 
ના અણધડ કામને કારણે દોષનો 
ટોપલો હમેશા નગરપાલિકા ઉપર 
ઢોળાતો હતો. કારણ કે કંપની પોતાની 
મનમાની કરીને ગમે ત્યા ખોદાણ શરૂ 
કરી દેતી હતી. અને પિવાના પાણીની 
લાઇનો આવારનવાર તોડી પાડવાની 
વ્યાપક ફરીયાદો ઉઠતી હતી. અને 
કંપનીની જ્યારે ખોદાણ કામ કરતી 
ત્યારે ડાયવર્ઝન ના કોઇ વ્યવસ્થા 
કરવામા આવતી ન હતી. અને ગટરોને 
અવારનવાર તોડી પાડવામા આવતી 
હતી અને ગટરોને પુરાણ કરવામા 
આવતુ નથી. અને આના કારણે સમગ્ર 
વિસ્તારમા ગંદકીનુ સામ્રાજ્ય ફેલાયુ 
હતુ. અને તેના કારણે રોગચાળાનો 
ભરડો સમગ્ર પંથકા મા ફેલાયો હતો. 
અને ઠેર-ઠેર પાણીની પાઇપ લાઇનો 
પણ તોડી પાડવામા આવી હતી.

ભૂગર્ભ ગટરની ફરિયાદોના પગલે ફોજદારી
પા.પુ.બોર્ડ,એલ એન્ડ ટી કંપનીના પ્રોજેક્ટ મેનેજર સામે ગુનો નોંધાયો

ફરીયાદી ચિફ ઓફીસરે એલ એન્ડ ટી કંપની જામનગર સામે તથા મિશ્રા જિલ્લા પ્રોજેકટ મેનેઝર જામનગર, શ્રી આર શક્તિવેલ કંસ્ટ્રકશન મેનેજર એલ એન્ડ ટી 
કં.જામનગર,  બિનોદકુમાર શુકલ આસી. મેનેઝર એલ એન્ડ ટી કં, તથા હસમુખ જોષી સાઇડ મેનેઝર ટાટા કંસ્ટ્રકશન કંપની, કાર્યપાલક ઇજનેર પટેલ પા.પુ.બોર્ડ 
અને ગટર વ્યવસ્થા બોર્ડના ઇજનેર શિહોરા ભાણવડ વગેરે ઉપર ,૨૬૯, ૨૭૮, ૨૮૩, ૨૮૭, ૨૯૦, ૩૩૭, ૪૨૭, ૪૩૧, ૪૩૨, ૧૧૪, અને પ્રીવેંશન ઓફ ડેમેજ 
પબ્લીક પ્રોપર્ટી ૧૯૮૪ની કલમ ૩ (૧ અને ૨) મુજબ  આરોપી ઉપર ફરીયદો કરવામા આવી હતી.    

પાણીની પાઇપલાઇન 
તૂટતાં હેરાનગતિ 
લોકો દ્વારા દરરોજ અનેક ફરીયાદો 
નગરપાલિકાને કરવામા આવતી હતી. 
અને લોકો એમ સમજતા કે ભાંગ તુટ 
નગરાપાલિકા કરી રહી છે. જ્યારે 
વાસ્તવિકતા એ હતી કે આ ભાંગતોડ એલ 
એન્ડ ટી કંપની દ્વારા કરવામા આવતુ હતુ. 
ક્યારેક કંપનીએ તોડેલા પાઇપલાઇનો 
રિપેર કરવામા ૪ થી ૫ દિવસ લાગી જતા 
અને ચાર દિવસ સુધી લોકો પાણીમાટે 
વલખા મારવા પડતા હતા.             

તમારાથી થાય તે કરી લો કહેતા 
ચીફ ઓફિસરે ફરિયાદ નોંધાવી
ચીફ ઓફિસર ગિરાચે જણાવ્યુ હતુ કે અમે રોજ 
બરોજ ની ફરીયાદથી કંટાળી ગયા હતા. અને લોકો 
અમે લોકોને સમજાવી શકતા ન હતા.કે અમારા દ્વારા 
ભાંગતોડ કરવામા આવી નથી. અને કંપની નુકશાન 
કરતી અને નગરપાલિકને રિપેર કરવુ પડતુ અને બધા 
ભાંગતોડ અને હાલાકી નો સામનો નગરપાલિકા 
ને કરવો પડતો હતો. અમે સમજાવટ થી એલ એન્ડ 
ટી કંપની સાથે વાત કરી હતી. પરંતુ સત્તામા રચતા 
અધિકારીઓ તમારા થી જે થાય તે કરી લેજો તેવા અભદ્ર 
શ્બ્દ ઉપયોગ કરાતા ના છુટકે ચિફ ઓફિસરને ફોજદારી 
ગુનો કરવો પડયો હતો.

ટ્રેક્ટર જપ્ત કરી પોલીસ સ્ટેશનમાં રાખવામાં આવ્યા હતા. } શરદ રાવલ

ભાસ્કર ઇમ્પેક્ટ | આગામી સમયમાં પોલીસ અને ખાણખનીજ દ્વારા સઘન કાર્યવાહીની અપેક્ષા

ગ્રામજનોની જનતા રેડ પહેલા કાર્યવાહી શરૂ 
કરાઇ, ગ્રામજનોમાં ખુશીનો માહોલ  

ભાસ્કર ન્યૂઝ. હડિયાણા
જોડિયા તાલુકામા બેફામ ચોરી થતા અટકાવવા પોલીસ ખાતુ 
સક્રિય થયુ છે. અને ગેરકાયદેસર ખનન કરતા ઉપરા તવાઇ શરૂ 
કરાઇ છે. વર્ષો થી થતા ગેરકાયદેસર ખનન અને ગ્રામજનો નો 
ઉગ્રરોષ નુ પરીણામ સ્વરૂપે પોલીસે રેતી ભરેલા ટ્રેકટર જપ્ત કર્યા 
હતા.

જોડીયામા શનીવાર ના રોજ પી.એસ.આઇ અને તેના સ્ટાફ 
દ્વારા લખતર ગામ પાસે પતારીયા સીમમા ઉંડ નદીમા કોઇ પણ 
જાતની રોયલ્ટી કે મંજૂરી વગર નદીમાથી રાષ્ટ્રીય સંપતી રેતીની 
ચોરી કરતા હોવાની બાતમી ના આધારે રેડ કરવામા આવતા ૧૨ 
ગેરકાયદેસર રેતી ભરેલા ટ્રેકટરો જપ્ત કરવામા આવ્યા હતા. 
જેમા અનિલભાઇ લાલુભાઇ રાઠોડ એક ટ્રેકટર અને એક ટ્રોલી 
અને ગેરકાયદેસર રેતી ૨ ટન તેમજ સંજય જેતાભાઇ ભુંડીયાના 
એક ટ્રેકટર અને એક ટ્રોલી અને ગેરકાયદેસર રેતી ૪ ટન 
સંજયા ખીમા એક ટ્રેકટર અને એક ટ્રોલી ગેરકાયદેસર રેતી ૪ 
ટન સિંધાભાઈ ભરવાડ સ્વરાજ ટ્રેકટર ૪ ટન ગેરકાયદેસર રેતી 
વશરામ બાંભવા એક ટ્રેકટર અને એક ટ્રોલી શૈલેસ કઠીયા એક 
ટ્રેકટર અને એક ટ્રોલી અને ગેરકાયદેસર રેતી ૪ ટન રેતી કરતા 
ટોટલ ૧૨ ટ્રેકટરો ને પોલીસ દ્વારા દબોચી લેવામા આવ્યા હતા.

ખનીજ ખનન કરતા 12 ટ્રેકટર જપ્ત

ગ્રામજનોએ આવેદનપત્ર પાઠવતા કાર્યવાહી શરૂ કરાઇ 
જોડિયામા ગ્રામજનો દ્વારા  માલતદારને આવેદન પત્ર પાઠવ્યુ હતુ અને લોકો એ ઉગ્ર રોષ સાથે આવેદન મા જણાવ્યુ હતુકે જો 
પોલીસ દ્વારા કાર્યવાહી કરવામા નહી આવેતો અમે જનતા રેડ કરીશુ તેથી અને તા. ૧ સુધીનો સમય આપવામા આવ્યો હતો. 
અને તા. ૨ ના રોજ પોલીસ દ્વારા કાર્યવાહી કરવામા આવી હતી. અને ૧૨ ટ્રેકટરો પકડવામા આવ્યા હતા.

પોલીસે સતત સતર્ક 
રહેવાની જરૂર
પોલીસે ૧૨ ટ્રેકટર પકડ્યા પછી 
પણ સતર્ક રહેવાની જરૂર છે. 
તેવુ ગ્રામજનો નુ કહેવુ છે.અને 
ઘણા લાંબા સમય ધરણા રેલી 
અને આંદોલન ગ્રામજનો ને 
ફળ્યા હતા. અને લોકો એ 
પોલીસ અને ખાણખનીજ 
ખાતાને સુચવ્યુ હતુ કે સમય 
સાથે પોલીસ રેડ પાડવાનુ 
ભુલી ન જાય જોડિયા પંથક મા 
સમયાંતરે પેટ્રોલીંગ કરે જેથી 
ગેરકાયદેસર ખનન કરતા 
લોકોમા ફફડાટ રહે તે જરૂરી છે.  

લાખેણા લાખાેટાને સાફ કરવા કવાયત...

લાખેણું લાખેટા હવે સાવ 
તળીયા ઝાટક થવા જઇ રહયું 
છે ત્યારે હવે ધીમે-ધીમે કચરા 
દેખાવા લાગ્યા છે અને કચરા 
ઠાલવવામાં પણ આવી રહ્યા 
છે, જામનગરના એસએસબી 
કેમ્પના જવાનોએ લાખોટાની 
સફાઇ કાર્યવાહી હાથ ધરી 
હતી.  } હિરેન હીરપરા

જામનગર |  તાજેતરમાં લેવાયેલી વિજ્ઞાન પ્રવાહર 
સમે-3 પરીક્ષાનું પરિણામ જાહેર થયું છે જેમાં જામનગર 

મહાનગરપાલિકાના સ્ટેન્ડીંગ 
કમિટીના ચેરમેન કમલાસિંગ 
રાજપૂતના પુત્ર સૌરભસિંગ રાજપૂતે 
ઉતિર્ણ થઇ પરીવારનું ગૌરવ વધાર્યુ 
છે. મોદી સ્કુલના વિધાર્થી સૌરભસિંગ 
રાજપૂત વિજ્ઞાન પ્રવાહમાં સેમ-
3 પરસેન્ટાઇલ રેન્ક 98.31 અને 

પરસાઇન્ટલ રેન્ક 88.56 મેળવી એ-1 ગ્રેડ મેળવ્યો છે 
તેણે કુલ ગુણાંક 650માંથી 626 ગુણ મેળવી ઝળહળતી 
સિધ્ધી પ્રાપ્ત કરી છે.

સ્ટે.ચેરમેનના પુત્રને 98.31 
પીઆર સાથે એ-1 ગ્રેડ મળ્યો 

પગલાં | સાઇટ સુપરવાઇઝરોના પણ ખુલાસા મગાયા

રોડના કામમાં ગેરરીિતઓ 
છાપરે ચઢવા લાગી

ભાસ્કર ન્યૂઝ. જામનગર
શહેરમાં કાેર્પોરેશનના પ્લોટની 
ફેન્સીંગના કામમાં હલકી 
ગુણવતાના મટીરીયલ અંગે 
કોન્ટ્રાકટરને નોટીસ ફટકારાઇ છે 
તેમજ સાઇટ સુપરવાઇઝરના પણ 
ખુલાસા મંગાયા છે જોકે તાજેતરમાં 
અમુક સિમેન્ટ રોડ, સિમેન્ટ બ્લોક 
અને રોડ પરની ડામર કારપેટના 
કામોમાંથી કયાંક-કયાંક ગેરરિતીઓ 
છાપરે ચઢી પોકારવા લાગી છે. 
છતાંય અમુક લગત જુનીયર અને 
નાયબ ઇજનેરો થાબણ ભાણા 
કરતા હોય કમિશનરની સુચનાથી 
સીટી એન્જીનિયર દ્વારા નબળા કામ 

અંગે નોટિસ ફટકારવાની કાર્યવાહી 
સતત ચાલુ રહેતી હોય ગેરરીિત 
કરનારાઓમાં ફફડાટ મચી જવા 
પામ્યો છે.

શહેરના શરૂ સેકશન રોડ 
ઉપર કોર્પોરેશનના જુદા-જુદા ચાર 
પ્લોટ છે તેમાં ફેન્સીંગ બનાવવાનું 
કામ રૂા. 20 લાખનું સિધ્ધનાથ 

કન્સ્ટ્રકશનને અપાયું છે તથા તેના 
ઝોનના નાયબ ઇજનેર શીંગાળા 
છે તે કામમાં પાયાના ચણતરના 
એટલે કે ઇ.સી.આર.ના કામમાં 
વપરાતા પથ્થર અને રેતીની 
ગુણવતા ટેન્ડરમાં દર્શાવ્યા મુજબની 
નથી તેવું સીટી એન્જીનીયરની 
સરપ્રાઇઝ વિઝીટ વખતે માલુમ 

પડતા મટીરીયલ ચેક કરાવાયું અને 
ગુણવતા નિયમ મુજબ ન હોય તે 
મટીરીયલ રીજેકટ કરાયું તથા કામ 
પણ અટકાવાયું છે અને કોન્ટ્રાકટરને 
શો કોઝ નોટિસ ફટકારાઇ છે. 

જાણવા મળ્યા મુજબ લગત 
સાઇટ સુપરવાઇઝરનો પણ ખુલાસો 
માંગવામાં આવ્યો છે.

4 પ્લોટની ફેન્સિંગના કામમાં હલકી 
ગુણવત્તાના મટિરિયલ અંગે નોટિસ

સ્પેસિફિકેશનનો આગ્રહ
સિમેન્ટ રોડ, ડામર રોડ, સિમેન્ટ બ્લોક, ફેન્સીંગ, બ્રીજ, કેનાલ, 
બિલ્ડીંગ, આવાસ સહિતના દરેક સીવીલ કામમાં સ્પેશીફીકેશનનો 
અાગ્રહ રખાય છે અને મટીરીયલ ટેન્ડરમાં જણાવ્યા મુજબનું તથા કામ 
પણ ટેન્ડરમાં જણાવ્યા મુજબનું જ થવું જોઇઅે તે માટે સુપરવાઇઝરોને 
અને લગત ઇજનેરને દેખરેખની સુચનાઓ અપાઇ છે અને જો યોગ્ય 
ન લાગે તો તાજેતરની બે નોટીસોની જેમ છેલ્લા એક મહિનામાં કુલ 
આઠ નોટીસો ફટકરાઇ છે તથા 4 સ્થળોએ કામ પણ અટકાવાયા હતાં.
�  શૈલેષ જોશી, સિટી એન્જિનિયર.

વરસાદ ઓછો પડતા ખેડૂતો મંૂઝવણમાં મુકાયા છે જેની અસર દેખાઇ રહી છે

જામનગર િજલ્લામાં શિયાળુ 
વાવેતરમાં નોંધપાત્ર ઘટાડો
મહત્ત્વના િશયાળુ પાકમાં 
પણ ખાસ્સો એવો ઘટાડો 
જોવા મળી રહ્યો છે

વિકાસ ગોહિલ. જામનગર
હાલાર પંથકમાં ચાલુ વર્ષે ઓછો 
વરસાદ થતા શિયાળુ પાકનું નહીંવત 
વાવેતર થયું છે. માત્ર અમુક પાણી 
વાળા વિસ્તારોમાં જ વાવેતર થયું છે. 
ખાસ કરીને ઘઉં અને જીરૂનું વાવેતર 
ઘટીને અડધું થઇ ગયું છે.

જેમાં જામનગર જીલ્લામાં 
પ૪૮૩ હેકટર જમીનમાં શિયાળુ 
પાકનું વાવેતર થયું છે. જેમાં સૌથી 
વધુ ધાણાનું ૧પ૭૭, જીરૂનું ૧ર૦૦ 
અને ઘાસચારો ૧૩૧૧ હેકટર 
જમીનમાં વાવેતર થયું છે. ગત વર્ષે 
પણ ઓછો વરસાદ હોવાથી શિયાળુ 

પાકનું ઓછુ વાવેતર થયું હતું. 
ત્યારે ચાલુ વર્ષે પણ હાલાર પંથકમાં 
શિયાળુ પાકનું નહીંવત વાવેતર 
થયું છે. જામનગર જીલ્લાના 6 
તાલુકા પૈકી જામનગર અને જોડિયા 
જીલ્લાનું રવિ વાવેતર અડધાથી પણ 

ઓછું થયું છે. ઉલ્લેખનીય છેકે, 
છેલ્લા બે વર્ષથી જામનગર િજલ્લામાં 
જેાઇએ તેટલેા વરસાદ પડયો નથી 
જેના કારણે ખેડુતો મુંઝવણમાં મુકાયા 
છે અને તેની અસર પાકના વાવેતર 
ઉપર સીધી જોવા મળી રહી છે.

વાવેતરના આંકડાની સરખામણી 
રવિ વાવેતર	 વર્ષ  2014-15	 વર્ષ 2015-16
	 હેક્ટર	 હેક્ટર 
ઘઉં 	 1604	 697
ચણા	 1516	 1477
જીરું	 1615	 `750
ઘાસચારો	 1205	 299
તાલુકો                        	 2014-15	 2015-16
જામનગર	 990	 435
જોડિયા	 2270	 1335
ધ્રોલ	 835	 402

વાવેતરને અસર 
થઇ છે
વરસાદ ઓછો થવાથી રવિ 
વાવેતર ઘટ્યું છે, ખાસ કરીને 
ઘઉં અને જીરૂનું વાવેતર ને અસર 
થઇ છે, જામનગર અને જોડિયા 
તાલુકાને અસર થઇ છે. -જે.
બી. માથાસોલીયા, જિલ્લા ખેતીવાડી 
અધીકારી, જામનગર


